

*Sweeter Than Honey,  
the Word of the Lord*





# Song 6 தேன் கூட்டிலிருந்து தெளிவான தேன் ஒழுகுதே

Psalm 19:7–11 (the law of the Lord is perfect, reviving the soul; sweeter also than honey); Psalm 119:103 (“How sweet are your words to my taste, sweeter than honey to my mouth!”); Jeremiah 15:16 (“Your words were found, and I ate them, and your words became to me a joy”); Revelation 10:9–10 (the little scroll sweet as honey in the mouth)

தேன் கூட்டிலிருந்து தெளிவான தேன் ஒழுகுதே  
வேதத்திலிருந்து ஒளிதரும் வசனம் வருதே  
வானத்திலிருந்து தேவனுடைய மகிமை வெளிருதே  
ஆகாயத்தின் விரிவிலே தேவ அற்புதம் தெரியுதே

வசனம் வருதே, மகிமை வெளிருதே, அற்புதம் தெரியுதே  
வசனம் வருதே, மகிமை வெளிருதே, அற்புதம் தெரியுதே

பகலுக்குப்பகல் வார்த்தைகளைப் பொழிகின்றது.  
இரவுக்கு இரவு அறிவைத் தெறிவிக்கின்றது  
அவை பேசுவதில்லை சத்தம் கேட்கப்படுவதில்லை.  
ஆனாலும் அதின் சத்தம் பூமியின் எல்லை செல்லுதே

வார்த்தை பொழிந்ததே, அறிவு தெரிந்ததே  
சத்தம் பூமியின் எல்லை செல்லுதே

கர்த்தருடைய வேதம் குறைவற்றதானதே  
ஆத்துமாவை உயிர்ப்பிக்கும் வல்லமை உடையதே  
பேதைகளை ஞானியாக்கி உயர்த்துகின்றதே  
வேதமே கர்த்தருக்கு சாட்சியானதே

வேதம் குறைவில்லை, என்னை உயர்த்துதே  
கர்த்தருக்கு சாட்சியானதே

தேவனுடைய நியாயங்கள் செம்மையானதே  
உள்ளத்தை சந்தோஷிப்பிக்கும் மதுரமானதே  
கர்த்தருடைய கற்பனைகள் தூய்மையானதே  
உலகமக்களின் கண்களை தெளிவாக்குதே

நியாயம் செம்மையே, உள்ளத்தின் மதுரமே  
தேவ கற்பனைகள் தூய்மையானதே

கர்த்தருக்கு பயந்திருப்பது சுத்தமானதே  
அதில் ஞானமும் புத்தியும் மறைந்திருக்கிறதே  
பசும் பொன்னிலும் தேவபயம் விரும்பப்பட்டதே  
என் பிழைகளை உணர்கிறேன் மன்னியுமே

பயத்தில் ஞானமே, பயத்தில் புத்தியே,  
தேவபயம் விரும்பப்பட்டதே

மறைவான குற்றம் செய்யும் என்னை மன்னியும்  
துணிகரமான பாவம் செய்யும் என்னைக் காத்தருளும்  
நான் உத்தமனாக மாற நீர் உதவிசெய்யும்  
என் வார்த்தையிலும் , தியானத்திலும் உம்மை பிரியாதிருப்பேன்

என்னை மன்னியும், என்னைக் காத்தருளும்  
எனக்கு உதவிசெய்யும்

KJC-DNN



# HOLY BIBLE

